

حاصل کی جاسکتی ہے۔ ایسی دور میں ہمیں کسی بھی قسم کی صورت حال سے واسطہ پڑے گا؛ بلکہ مستقبل میں حالات مزید نیجنے کا خدشہ ہے۔

آج کا ہتھیار علم، تعلیم اور دلیل ہے۔ ہمیں اپنے تینیں اسی ہتھیار سے مسلح کرنا ہوگا؛ کیونکہ آج مکالمہ اور مباحثہ کی جنگ ہے۔ علمی اور فکری محاذوں پر کشکش ہے۔ دلیل اور استدلال کی بنیاد پر مقابلہ ہے۔ اس کے لیے علم ضروری ہے۔ اور یہی علم انسان کو مسلح کرتا ہے۔ اور یہی آج کا کارگر ہتھیار بھی ہے۔

دیکھیں نبی کریم ﷺ کے دور میں گھوڑوں اور تواروں سے جنگیں ہوتی تھیں؛ لیکن آج کی جنگیں طیاروں، میزائلوں اور بھاری اسلحے کی جنگیں ہیں۔ جنگ عظیم اول میں جو ہتھیار استعمال ہوئے آج وہ استعمال نہیں ہو رہے۔ اسی طرح وقت کے ساتھ ہتھیار بھی بدل جاتے ہیں اور جنگوں کا طریقہ کار بھی بدل جاتا ہے۔ اس لیے ہمیں موجودہ دور میں جن جن میدانوں میں اہل باطل سے مقابلہ درپیش ہے، ان تمام میدانوں کے لیے تیاری کرنی ہوگی۔ جنگوں کی طرح آج مناظرے، مجادے اور مباحثے کا انداز بھی بدل گیا ہے۔ اس لیے ضروری ہے کہ آج کے دور کے مسائل بھی سمجھیں اور دلائل بھی، طرز استدلال بھی جانیں اور آج کے دور کی مرتبہ جزویں بھی سمجھیں؛ تب جا کر اس کشکش کا پلڑا بھاری ہو سکتا ہے۔

امام ابو یوسفؒ سے کسی نے پوچھا: آپ آج علم اور فقاہت کے جس مقام پر فائز ہیں، اس تک آپ کیسے پہنچے؟ آپ نے فرمایا ”افادہ (فائدہ دینے) میں بخشنہیں کیا اور استفادہ سے انکا رہنہیں کیا۔“ اس لیے ہمیں استفادہ کرنے میں جھجک اور تکبر کو آڑنے نہ آنے دینا چاہیے، اور افادہ میں بخل سے کام نہ لینا چاہیے؛ کیونکہ استفادہ اور افادہ کے ذریعے علم ترقی کرتا ہے۔ اور اس کے ساتھ ساتھ موجودہ دور کے چیلنج کا دراک کر کے اس کے حوالے سے اپنا کروار ادا کرنے کے لیے خود کو تیار کیجیے؛ کیونکہ آپ کے سامنے میدان بہت وسیع ہے..... آپ پر بہت بھاری ذمہ داریاں آن پڑی ہیں۔ یاد رکھیے! آپ ہی ہمارا مستقبل ہیں، آپ ہی ہمارا سرمایہ ہیں اور آپ ہی ہماری امید ہیں۔ [بشكرا یہ صدائے فاروقیہ اگست 2012ء]



● بہترین انسان عمل سے پہچانا جاتا ہے، ورنہ بہترین باتیں دیواروں پر بھی لکھی ہوتی ہیں۔

● اگر آپ کے پاس ایک پانی کی بوتل ہو اور صحراء عبور کرنا ہوتا ہے ہاتھ دھونے میں بھی استعمال نہیں کریں گے۔ اب آپ کے پاس محدود زندگی ہے، اس سے جنت حاصل کرنا ہے.....

● کامیابی اسے ملتی ہے جو دوسروں سے زیادہ کام کرے، دوسروں سے زیادہ علم رکھے اور دوسروں سے کم توقع۔

تذکرہ علمائے الحدیث بلستان

مولانا محمد حسن بن محمد علی رحمة الله عليه

عبد الرحمن روزی

محلہ التراش جب سے اپنے قارئین کرام کے سامنے آنے لگا تو علم و آگہی سے متعلق شخصیات میں سے حب عادت نا بغدر و زگار علمائے کرام کی ولول انگیز زندگی کے تذکرہ خیر سے سوانح عمر یوں کا سفر شروع ہوا۔ یہ سفر یا سلسلہ خلاف توقع لمبا ہوتا چلا گیا ”خلاف توقع“ کی مرکب اضافی کا استعمال اس لیے کرنا پڑکر التراش کے ساتھ ہمسفر و ہدم ہونے سے پہلے علمائے الحدیث بلستان کی ایک مختصری عشوائی یا الف نشر غیر مرتب قسم کی فہرست تھی۔ زیادہ سے زیادہ علامہ حاجی خلیل الرحمن بلغاری علیہ الرحمہ کی تصنیف طفیل ”تذکرہ علماء و صوفیائے بلستان“ میں موجود علماء کی طولانی فہرست کو دیکھ کر ناقابل اضافہ سمجھ رکھا تھا؛ مگر جب سابق بھول کے ساتھ علماء و صلحاء کو چھیڑا تو اپنی کے بل میں شیروں کے شیر سوئے پڑے نظر آئے۔ یہ شیر ہائے بیشتر بلستان کی شہرت، سمعت اور طفظت سے کوسوں دور اپنی اپنی ذات میں ایک انجمن، ایک عہد اور تحریک سے کم نہ تھے۔

ان عالمانِ گم گشته میں سے ایک مولانا محمد حسن بن محمد علی میاری کی خصیت ہے۔ ماضی قریب تک ان صاحب کا نام ہی نہیں سناتھا، اور شاید کبھی سنانے جاتا، اگر موصوف کے پڑپوتے ڈاکٹر آف فلاسفی ”Ph.D.“ مولانا محمد اسماعیل بن محمد امین کو تاریخ میں گم شدہ اپنے پڑپوتے کے متعلق دلچسپی نہ ہوتی۔ آپ نے دیر سے ہی کچھ ایسے معمراں میں بعرض حصول علم اگری ہوئی شخصیات اور مولانا محمد حسن صاحب کے تلامذہ مولانا محمد حسین، محمد حسن، مولانا محمد یعقوب پیران محمد موسیٰ سے راقم کی ملاقات کروائی۔

ذکورہ بالا تینوں بھائیوں میں اول الذکر جڑواں ہیں۔ اور 95-90 کے پینے میں داخل ہیں۔ جبکہ آخر الذکر راقم کے استاد بھی ہیں اور ریٹائرڈ ہیڈ ماسٹر، علم دوست فاضل ہیں۔ ان تینوں نے بڑی اپنائیت کے ساتھ مولانا محمد حسن کے مختلف گوشوں سے آگاہی دی۔ اس دوران یہ بزرگان علاقہ طویل زمانہ اور اپنی عمر ناپائیدار کے آخری سالوں کے مابین غیر معمولی فاصلہ کی دیوار دیکھ کر آبدیدہ بھی ہو جاتے تھے۔ راقم اور اصل کردار ڈاکٹر محمد اسماعیل صاحب کو آبدیدہ بزرگان کے سنبھل جانے کا انتظار کرنا پڑتا۔ ایک بزرگ بابا محمد حسن کے پاس علف زار میں ہم دونوں استاذ شاگرد گئے۔ ہمارے ہاتھوں میں رجڑ دیکھ کر تھوڑی دیر کے لیے موصوف ہر انسان ہو گئے۔ ہمارے پوچھنے پر فرمایا کہ ہم نے سمجھا تھا کہ آپ دونوں شرعی عدالت کی طرف سے کوئی بیان قلمبند کرنے یا اس نوعیت کے کام سے آئے ہیں۔

قصہ مختصر ہماری ان علماء اور بزرگوں کے ساتھ گھنٹہ ڈر ہ گھنٹہ کی ملاقات درج ذیل سطور کی شکل میں جسم ہوئی۔ ہم ان تینوں حضرات کے انہروں یوں ملتفق کر کے مولانا محمد حسن کی دعویٰ زندگی قارئین کی خدمت میں پیش کر رہے ہیں۔

آئیے غواڑی کے گاؤں میں مردم خیزی، ظرافت طبع میں معروف، قد کاٹھ میں عالیق نما محلہ گینٹھا کے اولین راہنماء اور کتاب و سنت کے شیدائی ملا محمد حسن سے آپ کو ملاتے ہیں:



حسب و نسب: محمد حسن بن مالی بن میار ساکن محلہ گینچھا موضوع غواڑی بلستان۔ آپ کے والد کا نام مالی تھا، جبکہ دادا کا نام میار۔ تاریخ زبان و ادب میں انسانی ناموں کے ساتھ کیا کیانا انصافیاں اور زیادتیاں ہوئی ہیں۔ بندہ کے ایک ناقص انداز کے مطابق بلتی زبان میں انسانی اعلام دیگر زبانوں کی نسبت زیادہ تختہ مش بنتے ہیں۔ مثلاً محمد علی کو مالی بنایا جانا کثیر الاستعمال ہے۔ جبکہ یہی اندازہ میار کے ساتھ کیا جاسکتا ہے، جس کی اصل مہمیار ہوگی۔ یہی صورت حال بلتی کلچر کے علاوہ دیگر زندہ و نیسم زندہ تہذیبوں میں بھی بکثرت پائی جاتی ہے۔

وہلی ہندوستان کی تعلیمی زندگی: مولانا محمد حسن بغرض دینی تعلیم کافی عمر آنے کے بعد وہلی گئے تھے۔ بابا محمد حسن بن موسیٰ کے مطابق اس وقت میاں نذرِ حسین دہلویٰ کے درس کی گونج چار دنگ عالم میں پھیلی ہوئی تھی۔ لہذا قوی تقریں قیاس یہ ہے کہ آپ مدرسہ نذریہ یہ کے فارغ التحصیل تھے۔ اور یہ اندازہ اس امر سے بھی قوی ہو جاتا ہے کہ موصوف صاحب مولانا محمد موسیٰ بن محمد علی بانی دارالعلوم کے ہم عمر بلکہ ان سے قدر مے عمر ہیں۔ مولانا موسیٰ صاحب میاں نذری دہلویٰ کے آخری شاگردوں میں شمار ہوتے تھے۔ جب مولانا موسیٰ مدرسہ نذریہ یہ کے فارغ ہیں، تو ضرور مولانا احمد حسن نے بھی اسی چشمہ صافی سے علمی پیاس بجھائی ہوگی۔ واللہ اعلم اس کے علاوہ آپ نے کہاں کہاں سے علوم نبوت کا فیض حاصل کیا اور کن کن اساتذہ کے پاس اکتساب علم کیا، ذرائع معلومات خاموش ہیں۔ اور آپ کے تعلیمی اسناد اجازت وغیرہ پنج ضیاء کی نذر ہو چکے ہیں۔

ہندوستان سے وطن کی طرف مراجعت اور تعلیمی و تبلیغی مہماں کا آغاز:

وہلی وغیرہ سے جہاں بڑے علماء سے خوشہ چینی کرنے اور زیور تعلیم سے آراستہ ہونے پر ﴿لَيَنْذِرُوا قَوْمَهُمْ إِذَا رَجَعُوا إِلَيْهِمْ لَعْلَهُمْ يَحْذَرُونَ﴾ کے امر الہی کی تعمیل و انتقال کرتے ہوئے صحاح ستہ، صرف و نحو وغیرہ کی کتابیں ساتھ لے کے وطن مالوف لوٹ آئے۔ اور یہ تیسم ملک سے کافی پہلے کی بات ہے۔

جب آپ وطن مالوف لوٹ آئے تو اپنی دعویٰ، تعلیمی اور اخلاقی دروس و مہماں کا آغاز کر دیا۔ آپ کی تدریسی و تبلیغی

سرگرمیوں کی کچھ جھلکیاں درج ذیل ہیں:

۱۔ **عمل بالكتاب والسنة:** آپ محلہ گینچھا میں پہلے الہمدیث اور عامل بالسنة فرد ہیں۔ یہ بات مولانا محمد حسین اور دونوں برادر شاگردوں نے متفقہ اور پرپوز و طریقے پر اجاگر کرنے کی کوشش کی۔ آپ کے عملی اور علمی دلائل سے متاثر ہو کر

بہت سے لوگ عمل بانستہ کی طرف آگئے۔ اگرچہ اس وقت لوگ سنت مطہرہ کے قریب ہی تھے۔ لوگ بڑے ہی راست گو، راست عمل کے پیکر، اکل حلال کے خونگر، دروغ گوئی و دونغلانی سے دور تھے۔ مگر مستقل پیر و کارتواہم دیت ہی تھے۔

۲۔ درس و تدریس: آپ نے محلہ کی مسجد میں پڑھانا اور امامت کرنا اشروع کر دیا تھا۔ مگر شنید ہے کہ حسب موقع اختلافِ مسلک کی وجہ سے جمہور عوام کی طرف سے مخالفت کا سامنا کرنا پڑا تو جھگڑا اورغیرہ سے بچنے کے لیے پرانی مسجد کو الوداع کر کے نئی مسجد کی بنیاد ڈالی۔ جو آج مرکزی جامع مسجد گینجتاہ کی شکل میں اور تمیں منزلہ خوبصورت مساجد میں سے ایک ہے۔

۳۔ امامت و رہنمائی: اپنے ہاتھ سے بنائی ہوئی مسجد میں آپ نے موحدین کی جماعت کے لیے جمعہ و امامت اور اصلاح احوال کا سلسلہ شروع کیا۔ بعد میں جب مولانا ابو یعقوب عبد الرحیم بن سلطان علی صاحب بھی ہندوستان سے مراجعت کر کے یہاں پہنچے تو آپ نے یہ سلسلے جوان سال عالم کے حوالہ کیے۔

۴۔ گھر میں تعلیم کتاب و سنت: موصوف نے اپنے گھر میں جہاں آج آپ کا ایک پوتا حاجی عبد السلام صاحب رہائش پذیر ہے، قرآن کریم اور احادیث پڑھانا شروع کیا۔ اور آپ کے اخلاق فاضلہ، ملنساری، غفو و درگزری اور انداز تدریس سے متاثر ہو کر بچ، بوڑھے اور خواتین اللہ کا کلام پڑھنے کے لیے آتی تھیں۔

بابا محمد حسن نے فرمایا ”میں نے قرآن کریم بوسعد الرحمن کے پاس پڑھا۔ آپ کی غیر موجودگی میں بواحسن کے پاس پڑھتا۔ ایک دو روز مولانا عبد الرحمن کی غیر موجودگی میں بندہ بوا محمد حسن موصوف کے پاس گیا۔ موصوف زیادہ پڑھاتے تھے، جبکہ عبد الرحمن صاحب کم پڑھاتے۔ اتفاقاً قرآن کا ختم مولانا محمد حسن کے پاس ہوا۔ ختم قرآن کی رسی مجلس سے غیر حاضری کو مستقل استاد محترم عبد الرحمن صاحب نے قدرے محسوس کیا۔ وہ بھوک و افلس کا دور تھا، مدعوین بہت خوش ہوتے۔ اس وقت میری عمر دس بارہ سال تھی۔“

آپ کے روحانی ورثہ میں شیخ محمد حسین، محمد حسن، اور ماسٹر ریاض اثر ڈھاجی مولانا محمد یعقوب صاحب، بوسما عیل ولد محمد حسین سلمانی مرحوم کے علاوہ آپ کی اولاد میں سے حاجی عبد الرزاق و عبد القیوم مرحومین تھے۔

جب جوان سال اور عزم و ولولہ سے لیس مولانا عبد الرحمن صاحب ہندوستان سے یہاں پہنچے تو مولانا محمد حسن کے کندھے پر عائدہ بوجھ کافی کم ہو گیا جو آپ اٹھائے ہوئے تھے۔ اب آپ یکسو ہو کر اطراف و اکنافِ بلوستان میں فرمانِ الہی ﴿قُلْ هَذِهِ سَبِيلٌ أَدْعُو إِلَى اللَّهِ.....﴾ پر عمل کرتے ہوئے خلقت کی اصلاح و تربیت کے لیے نکلنامہ شروع کر دیا۔ چنانچہ علاقہ شیلا، کھمنگ کتیشو، بلغار، چھور بٹ وغیرہ جا کر اخلاقی و معاشرتی اصلاح کرنے لگے۔ وعظ و تبلیغ کا لوگوں پر اچھا اثر

پڑتا تھا۔ اس کام کے لیے فراغت بھی پائی۔ چنانچہ کافی عرصت کے اپنے والد کی جائیداد سے اخلاع اختیار کیا، تاکہ 『واموں وال اقترفتموها و مساکن ترضونها 』 کی جھمپیلوں میں یہ کر دعوت و ارشاد متأثر نہ ہو سکے۔

آپ ذہین و فطیں تھے۔ وضو میں پیر دھونے یا مسح کرنے کے مسئلے میں اس وقت ایک آغا صاحب کے ساتھ علمی نوک جھونک ہوئی۔ جب اہل سنت والجماعت قبل تقسیم ملک سخت آزمائش اور کڑے ایام سے گزر رہے تھے، اور مذہب اہل حدیث سے واپسیگی ان کے لیے چیلنج بنی ہوئی تھی۔ آپ نے کشوباغ سکردو میں پیر دھولیے، تو ساتھ ہی کھڑے ایک شیخ نے اس پر اعتراض داغ۔ اور مشہور درقراءت (أرجلکم) پر مباحثہ ہوا۔ آپ نے قراءت جر پر عربی قواعد سے اپنے مدعا پر توجیہ پیش کی۔ جیسے ”هذا جحرُ ضَبِّ خرَبٌ“ میں ”حرب“ خبر مرفوع ہونے کے باوصف ”ضَبِّ“ مضاف الیہ مجرور کے جوار اور مناسبت کی وجہ سے مجرور آئی ہے۔ قرآن مجید کی آیت ﴿إِنَّ أَخَافَ عَلَيْكُمْ عِذَابَ يَوْمِ الْيَمِ﴾ [۱۱/۲۶] یہاں ”الْيَمِ“ کا لفظ اعذابِ منصوب کی نعت ہونے کے باوصف یوْم کی مجاورت کی وجہ سے مجرور آیا ہے۔ عربوں کا معروف محاورہ ہے ”قد یؤخذ العجَار بجریرَة العجَار“ مولانا محمد حسن صاحب نے امرۃ القیس کا شعر

کان ثبیراً فی عرائین و بله کبیرُ انس فی بجادِ مزمل
وغیرہ امثال سے قراءت جو کی توجیہ کے بعد انہاں بیت سے منقول کچھ روایات بھی بیان کیں، جن میں غسل ارجل کا واضح ثبوت ہے۔ آغا صاحب نے آپ کے علم و فضل کا اعتراف کیا اور تعریض نہ کیا۔ حقیقت میں یہی علماء کی شان ہے۔

غدوخال: آپ کے شاگرد بابا محمد حسن نے کہا کہ آپ کی شکل و شابہت آپ کے چھوٹے بیٹے حاجی عبد القیوم کی طرح تھے۔ جبکہ قد کاٹھ مختلط بیٹے حاجی عبدالرازاق کی مانند تھے۔ یعنی رنگت گوری، چہرہ کتابی، آنکھیں چمکیلی، داڑھی گنجان، ماٹھا چوڑا جس پر گھری جھریاں نمایاں تھیں۔ اور قد لا نبی، سنجیدہ طبیعت اور بسطة فی العلم والجسم کے مصدق تھے۔

اولاد: آپ کی تین اولاد تربیۃ اور دو بیٹیاں تھیں۔ ملا عبد الرحمن، حاجی عبدالرازاق، حاجی عبد القیوم، مریم اور امۃ اللہ رحمہم اللہ۔ اول الذکر کی یادگار بابا حاجی عبدالسلام صاحب کی شکل میں موجود ہے، بڑھاپے کی وجہ سے کرم ختنی ہونے کے باوجود جمعہ مبارکہ کا فریضہ ادا کرنے کے لیے تقریباً تین کلومیٹر کا فاصلہ پیدل طے کرتے ہوئے بڑے اہتمام کے ساتھ جامع مسجد چھونگو گروگنگ غراڑی میں تشریف لاتے ہیں۔ اور یہاں جمعہ ادا کر کے خوب خوش ہوتے پھر واپس ہولیتا ہے۔ الحمد للہ اولاد کورواناٹ سے مالا مال ہے۔